

ПРАВА ДА ДЗВІЖІ ГОДА

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.
(Wilno, Ludwisarska 4). Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.
за радок пэтыту: у гэксдзе — 10 гр.
на апош. стар. — 5 гр.

А Б В Е С Т К А

Настаўнікам пачатковых школаў.

Школьная Камісія Часовай Беларускай Рады гэтым абвешчае, што, ў зьвязку з адчыненнем Беларускіх школаў, усім зарээстраваным Камісіяй настаўнікам прапануецца: 1) прыслаць свае адукацыйныя дакумэнты і жыцьцярысы; 2) даныя аб тым, дзе магчыма адчыніць школы (ці ёсьць адпаведныя будынкі); 3) сабраць подпісы ня менш як 40 бацькоў, якіх аддадуць сваіх дзяцей у беларускія школы; 4) Подпісы павінны быць зацьверджаныя солтысам і войтам; 5) якая школа зьяўляецца пажаданая — чыста-беларуская, ці двухмоўная.

У выпадку, якіх-нібудзь тэхнічных труднасьцяў, ці перашкодаў з боку мясцовае ўлады, незабаўна паведамляць Школьную Камісію па адрэсе: Wilno, ul. Niemiecka, Hotel „Palace“, Białoruska Komisja Szkolna.

Вакансіі будучь замьшчацца ў парадку паступленьня заяваў.

Школьная Камісія Час. Бел. Рады.

Ясныя рэзультаты.

Што-б ні гаварылі праціўнікі паразуменьня беларусаў з польскімі палітычнымі ці ўрадовымі сфэрамі, мы ведаем адно — першыя крокі адкрытага выступленьня Часовай Беларускай Рады з канкрэтнымі пажаданьнямі рэформаў у нашым жыцьці не засталіся пустымі.

Аўтарытэтных прадстаўнікі Польскага Ураду выявілі сваю ясную прыхільнасьць незабаўна пайсьці насустрачу зусім законным беларускім пажаданьням, зусім насьпеўшым патрэбам, баламучанага дасюль лоўкімі палітыкамі, беларускага насяленьня ў Польшчы.

За большавіцкія субсыды ня трудна выпушчаць усялякія „Праўды“, падвесіўшы да іх тытул „сялянскіх“, ня трудна выліваць на брук памы і свае беларускае убогае хаты ў той час, калі падобная праца шчодро аплачваецца з фондаў Камінтэрну.

Баламуціць свой уласны гаротны народ лёгка, але нельга без канца спэкуляваць на яго нявольнай цемнаце і палітычнай наўнасьці.

Народ мусіць жыць сваімі набалелымі патрэбамі, якія даюць сябе адчуваць на кожным кроку яго нацыянальнага разьвіцьця.

Раздуваньне нацыянальнай нянавісьці можа й добрая вадзіца на млын праўдзівых гаспадароў „Сялянскай Праўды“, але-ж таму гэтая вадзіца і наганяецца на большавіцкі млын пустаслоўнымі дэмагогамі, што іх гэта, як мае быць, грэе.

За іхнюю дэмагогічна-бяскры-

тычную прапаганду народ беларускі дасюль аддуваўся сваімі нявіннымі плячыма, дзеля таго, што ў вачох польскіх палітычных кругоў вырабіўся фальшывы пагляд на беларускую нацыю, як на палітычна антыдзяржаўны элемент.

Калі-ж выявіўся іншы кірунак беларускай мысьлі, нязгодны са староньнікамі пустога баламучаньня беларускіх масаў, кірунак пазытыўнае працы на карысьць гэтых-жа самых масаў і іхняй лепшай будучыны, якая ніколі сама ня прыдзе ў сваёй сьветлай постаці, калі ня будзе для гэтага ніякіх прадпасылак, дык нялюдзкай злосьці нашых віленскіх палітыканаў, прывыкшых манапольна распараджацца беларускім рухам, няма ўжо ніякай меры.

Паўстае пытаньне, чаму гэта ў нашых палітычных праціўнікаў на губы выступае пена, калі, напрыклад, магчымасьць кіраваць закладаньнем беларускіх школаў даецца ня ім, а іншым беларусам?

Усё роўна-ж, беларускія школы маюць закладацца не для гэтай ці іншай беларускай палітычнай групы, а для няшчаснае беларускае сялянскае дзяцвы, што і так годзі гадавалася ў цемры й няведзе ў ненармальны ваенны час!

Чаму гэта сярод нашых палітычных мудрацоў, якія спрытна пад'яжджаюць да душы беларускага селяніна са сваёю „праўдай-ісьцінай“ выклікае іронічныя усьмешкі Часовай Беларускай Рады?

Ці-ж яны самі ў недалёкай вельмі мінуўшчыне не тварылі розных „Найвышэйшых“ Радаў, па-

мёршых у невядома якім месцы, не пасьпеўшы нарадзіцца?

Ня йначай на гэтай невядомай „найвышэйшай“ вышні ў іх так пазакручваліся галовы, што ніколі ўжо яны й не ачухаюцца.

Ад гульні ў высокую палітыку можна звар'яецца, можна дайсьці да большавіцкае нецярцімасьці да тычна інакшых паглядаў, але гульня гэтка заўсёды, як была, так і застанеца абсалютна бясплоднаю.

Рэзультат гэткае гульні з беларускім рухам тых, хто дасюль лічыў сваё права на кіраваньне ім нікім незапярэчаным, даволі ўжо ясны.

Рэзультат гэты заўсёды даваў адны толькі нэгатыўныя пасьледствы, вельмі балючыя для беларускае мужыцкае шы.

Ня менш, аднак-жа, ясны й іншы рэзультат — імкненьня палітычна цьвярозай канфэрэнцыі арганізаванага сялянства і дэмакратычнае беларускае інтэлігэнцы знайсьці законным шляхам выхад з нацыянальнага тушка.

Рэзультат гэтага імкненьня, вырысоўваецца, як вельмі выразна пазытыўны.

Сетка беларускіх школ мае пачацца і расьці па меры аходаньня ўсіх тэхнічных труднасьцяў, не застанеца бяз увагі позна прыехаўшае з Маскоўшчыны на свае родныя сялібы беларускае бежанства, гэтак зруйнаванае сваім горкім лёсам, прыдзе, нарэшце, гэтак доўгажданы самаўрад, калі само насяленьне прызвана будзе да кіраваньня сваімі мясцовымі справамі, завяршыцца з часам і зямельная рэформа.

Ніхто, аднак-жа, ня дасць беларусам усяго гэтага ў гатовым відзе, калі мы пасьўна альбо, што яшчэ горай, нэгатыўна будзем адносіцца да кожнага пачынаньня ў кірунку насьпеўшых рэформаў.

І ня істэрыкай палітычных крыкуноў, а ўпартаю рэалізацыяй сваіх законных правоў цераз спакойную, творчую працу мы дасягнем першага пэўнага рэзультату — залогу нашае будучыны.

Для нас гэта ясна.

Палітычны агляд.

Упадак рабочага кабінэту ў Англіі мала каго здзівіў, дзеля таго, што ўсе ўжо даўно былі да гэтага падгатоўлены. Наадварот, больш за ўсё было здзіўным, як ён мог пратрымацца 8 месяцаў, ня маючы большасьці ў парлямэнце. Гэта тлумачыцца толькі тым, што ён зусім адмовіўся ад правядзеньня свае рабочае праграмы ўва ўнутранай палітыцы, чаго яму не пазволілі-б лібэралы і консэрватары, а ўсю сваю ўвагу зьвярнуў на вонкавую палітыку, акую веў у духу і напрамку сваіх папярэднікаў. І ў гэтым ён карыстаўся поўным падтрыманьнем опозыцыі, якая ад самага пачатку заявіла, што пакуль рабочы ўрад будзе барацьба агульна-дзяржаўныя інтарэсы, яна будзе трымацца нэўтральна. Але цяпер якраз прыйшоў момэнт, калі Макдональд зьбіраўся перайсьці ад справаў вонкавай палітыкі да пытаньняў унутранай палітыкі, ў якой павінны былі праявіцца яго сымпатыі да рабочых. Удачы на Лёнданскай канфэрэнцыі і ў Жэнэве былі толькі падгатоўкай да новага пэрыяду дзейнасьці, які толькі што пачаўся. Але консэрватары разам з лібэралам пастараліся не дапусьціць да гэтага ды правалілі яго, скарыстаўшыся няважнай прычынай, якую ім дало спыненьне генэральным сэкратаром судовага следства па справе камуністычнага рэдактара Кэмпбэля, заклікаўшага армію і флёт проці дзяржавы.

Усе даныя даказваюць, што Макдональд даўно думаў выступіць на рашучы бой з опозыцыяй, але толькі ня ў гэтым месцы. Калі-б ён праваліўся на ангельска-савецкім дагаворы або на нейкім рабочым праекце законаў, ён меў-бы шмат болей шансаў на ўдачу ў часе новых выбараў. Хаця й цяпер яшчэ нельга ясна наперад сказаць, якая са змагаўшыхся партыяў (рабочая, лібэральная і консэрватыўная) пераможа. Рабочыя маюць той плюс, што яны даўно ўжо падгатоўляюцца да выбараў, а консэрватары і асабліва лібэралы былі захвачаны новымі выбарамі неспадзявана. Гэтыя апошнія маюць на падгатоўку да выбараў усяго толькі 2 тыдні, дзеля таго, што выбары назначаны на 29 гэт. мес. Уся Англія разьдзелена на 620 выбарных вакуроў. Консэрватары, як самая многа-

людная партыя, выставілі 520 кандыдатаў, рабочая партыя 500 і лібэральная 320. У Англіі ёсць г. наз. адзіна-мандатная сыстэма выбараў, пры якой у кожным выбарным вобласце выбіраецца адзін дэпутат, адтрымаўшы большасць галасоў з канкурываўшых спіскаў. Гэткім чынам разыграецца асабліва гарачая барацьба ў тых вобласцях, у якіх усе тры партыі выстаўляюць сваіх кандыдатаў. А гэткіх вобласцяў больш як 200. Лібэральны і консерватары ўжо па крысе дагаварыліся, каб не рабіць сабе конкурэнцыі ў тых вобласцях, дзе ім пагражаюць рабочыя, і паставілі ў гэткіх здарэннях гуртавацца, хаця яшчэ да поўнага паразумення не дайшлі. І толькі быць можа, што агульная небяспека з боку рабочых, якія думаюць на новых выбарах адтрымаць абсолютную большасць, прысцягнуць гэтак паразуменне між лібэрамі і консерватарамі. Магчыма, што больш за ўсіх страціць лібэральны, як партыя сярэдзіны. Склад ніжняй палаты ў той час, як Л. Джордж быў прэм'ерам, быў гэткі: консерватары 366 мандатаў, лібэральны 120, рабочая партыя 76 і партыя незалежных лібэраў 53. Выбары ў лістападзе 1922 г. пасля правалу Л. Джорджа далі гэткія рэзультаты: консерватары — 344, рабочая партыя 144, лібэральны 52 і незалежныя лібэральны 60. А на выбарах у снежні мінулага году консерватары адтрымалі ўсяго толькі 270 мандатаў, рабочая партыя адтрымала 200 і злучаныя лібэральны Л. Джорджа і Асквіта 130. Як відаць з гэтых рэзультатаў апошніх трох выбараў, рабочая партыя ўвесь час дужэла коштам лібэраў і консерватараў. На будучых выбарах менш за ўсё маюць прычыны баяцца консерватары, амаль што дабравольна адмовіўшыся ад улады на карысць рабочых, якія ўзапраўды рабілі працяг консерватарыўнага курсу ў загранічнай палітыцы. Бальдуін, маючы забяспечаную большасць сваіх партыі ў парламенце, не рашыўся правесці закон аб павялічэнні таможаннай аплаты за чу-

жаземныя тавары, ня спытаўшыся аб гэтым у краю. І выбары, назначаныя ім, пад уплывам сильнай агітацыі рабочых, прынеслі консерватарам няўдачу. Але не прайшло й 1/2 года, як самі-ж рабочыя пачалі на сходах прыймаць рэзалюцыі, дамагаўшыся аховы роднай прамысловасці шляхам павялічэння аплаты за прывазімыя тавары. Шахцёры ў гэтым пытанні ідуць побач з уласнікамі шахтаў. Асабліва павялічалася імкненне ў напрамку протэктывінай сыстэмы пасля лёнданскага пратаколу і пляну Доўса, дзеля таго, што баяліся нямецкай конкурэнцыі. Гэта павінна паслужыць для іх плюсам на будучых выбарах.

Ангельска-эгіпецкі канфлікт ня скончаны. Лёнданскія перагаворы эгіпецкага прэм'ера Заглюля-Пашы з Макдональдам не далі ніякіх рэзультатаў. Эгіпет дамагаецца поўнай незалежнасці, г. зн. каб Англія вывела свае ваенныя гарнізоны з Эгіпту і таксама з Судану. Англія на гэта не згадзілася, апраўдаваючыся, што яна павінна пільнаваць Суэзкі канал, які забяспечвае звязь з Індыяй і ўсходняй Азіяй. Заглюль-Паша, выяжджаючы з Лёндану заявіў, што, пакуль што, ня будзе рабіць рашучых крокаў і яшчэ ня трапіць надзеі разрашыць гэтак пытанне шляхам дыпламатычных перагавораў.

Палажэнне ў Кітаі крышку выяснлася. Палудзенны кантонскі дыктатар Сун-Ян-Сэн заняў Шанхай. У той самы час манджурскі дыктатар Чан-Со-Лін ідзе на Пэкін. Савецкі ўрад зрабіў з манджурскім дыктатарам дагавор, на аснове якога ўсходня-кітайская чугунка аддадзена дзеля карыстання бальшавіком. Ранейшае расейскае кіраўніцтва чугункай выкінута, а галоўныя кіраўнікі арыштованы. Вялікія дзяржавы дзеля гэтага заявілі пратэст, дамагаючыся перш за ўсё звальнення арыштованых. Адказу яшчэ няма.

Л.

Беларуская дэлегацыя ў Варшаве.

(Гл. № 33).

На канфэрэнцыі з Міністрам Прасветы і Рэлігіяў п. Міклашэўскім дэлегацыя Час. Беларускай Рады прадставіла ніжэйпісаныя пляны разрашэння беларускага школьнага пытання:

1) адкрыцьце пачатковых беларускіх школаў;

2) прыняцьце на дзяржаўны кошт тых беларускіх прыватных школаў, якія ўжо існуюць (сярэдніх і пачатковых);

3) паварот беларускіх настаўнікаў, праслухаўшых курсы ў Кракаве і абсаджэнне імі тых беларускіх школ, якія маюць быць заснаванымі;

4) адкрыцьце кароткатэрміновых курсаў беларускае і польскае мовы дзеля удасканалення веды гэтых моваў тымі настаўнікамі, якія ўжо іх знаюць, каб выкарыстаць сілы гэтых настаўнікаў у бягучым школьным годзе;

5) адкрыцьце гадавых настаўніцкіх курсаў для тых настаўнікаў, якія не знаёмы, як належыць, з беларускай і польскай моваю;

6) адкрыцьце настаўніцкае беларускае сямінары, па магчымасці, ў Барунах;

7) адкрыцьце Беларускіх Гімназіяў у Глыбокім і Будславе.

8) дапушчэнне скончыўшае беларускія гімназіі моладзі ў польскія вышэйшыя школы і інш.

П. Міністар Прасветы адказаў, што рэформа, як гэта намачае Урад, мае быць усебакова і плянова праведзена ў жыццё, толькі пачынаючы з пачатку 1925 — 1926 школьнага году, дзякуючы тэхнічным варункам.

Аднак-жа, дэлегацыя катэгорычна зазначыла неабходнасць правядзен-

ня ў жыццё вышэйпаданых школьных постулятаў, ужо пачынаючы з бягучага школьнага году, пры чым прадставіла цэлы рад важных і моцных мотываў.

Пасля доўгае гутаркі, п. Міністар, прыняўшы пад увагу заяву дэлегацыі, прыняццельна згадзіўся з яе довадамі і скіраваў яе, для абгавору тэхнічных труднасцяў, да дырэктара дэпартаменту пачатковых школаў. Пасля 2-х канфэрэнцыяў з п. дырэктарам дэпартаменту, быў апрацаваны плян тэхнічнага правядзення, пачынаючы з гэтага году, насцьпеўшых школьных рэформаў.

Аканчальны плян, пасля перагавораў на мясцох са Школьнымі Куратарамі ў Вільні, быў прадстаўлены Час. Беларускай Радай п. Міністру Прасветы 13 гэтага месяца ў Вільні.

Гэткім чынам, дэлегацыі ўдалося яшчэ з пачатку бягучага школьнага году дабіцца адкрыцця родных пачатковых школаў, пераканаўшы ўрад у неабходнасці гэтага.

На аўдыенцыі ў старшыні міністраў п. Улад. Грабскага дэлегацыя, асвятліўшы палажэнне нашых краін, падкрэсліла неабходнасць якнайхутчэйшага правядзення ў жыццё вышэйназваных школьных рэформаў, а таксама самаўраду і дапамогі ў адбудове тых, знішчаных вайною, бежанскіх гаспадарак, на якія ня была адтрымана падмога, дзякуючы пазнейшаму павароту з Расеі гэтых гаспадароў.

П. прэм'ер-міністар запэўніў, што Урадам ужо прынята пастава аб рэалізацыі вышэйпаданых постулятаў.

ПАЛІТЫЧНАЯ ХРОНІКА.

У Польшчы.

Міністэрства Справядлівасці, з прычыны ўвядзення ў жыццё з 1-га кастрычніка законаў аб мовах нацыянальных меншасцяў, запрапанавала падуладнаму яму персону заняцца вучэннем моваў нацыянальных меншасцяў да-

нага ваяводства (украінскае, беларускае і літоўскае).

У нядзелю ўвечары ў Парыж выехаў міністар вайсковых справаў гэн. Сікорскі. Міністар выехаў па запрашэнню французскага ваеннага міністра гэн. Нолье. У Парыжы гэн. Сікорскі адбудзе рад канфэрэнцыяў звязаных з ваеннаю польска-французскаю конвенцыяю, а таксама актуальнаю міжнароднаю сытуацыяю.

„ДРЭЗ“.

Сонца даўно ўжо схавалася за пунай фальварку Залычча, якое паціху абнімала цемра...

Раўлі каровы, ідучы з поля на панадворак, паганяныя Даротаю, дзяўчынай—падлёткам; з-за лазыні, ад Будзішча, паказаўся чалавечак, які паціху збліжаўся да фальварку.

— Дзень добры, паненцы! — жартаўліва да Дароты алазваўся ён.

— Дзень добры, дзядзька! — сьмяючыся адказала яна і сьцебанула хварасцінай моцна „Маліну“ па хрыбце.

— Ці ёсць тут сабакі? — пытаўся падарожны ў Дароты.

— Ёсць, але нічога, — ня ўкусць. Зайдзеце, калі ласка, да хаты.

Дарота любіла голасна гаманіць, — ды і не адна Дарота: ўсе вясковыя ды фальварковыя людзі на Беларусі не гамоняць, а проста крычаць; так што, калі, напрыклад, у Залыччы гэткая Дарота, або паненка Уршуля, або і сама пані-матка што нібудзь „рачаць“ казаць, дык чуваць дакладна кожнае слова за поўварсты ў Будзішчы, за варсты у Катрынаве і Автонаве, і нат за тры варсты ў Залесьці ды на станцыі.

Падарожны шмыгануў праз сені да кухні...

Аграмадны Бром усюлед забрахаў ваюна, даючы зразумець, што ён, усё-ткі, падарожнага прымеціў.

У вялізнай кухні прышлы ўбачыў найбліжэй да сябе цэлую стаду курэй з курчаткамі, а пятах „тымчасова“ на стол узлезшы, дзёўбаў заляжалую там ад абеду гамолку хлеба.

Курчаткі ня спужаліся пілігрыма ды адразу абсыпалі яго, пазалазілі на ногі і плечы... Некаторыя пывункі падляталі ды дзёўбалі рукі ды гузікі ў вопратцы...

Ня мог кроку зрабіць, баючыся скалечыць каго-колечы з іх...

Раптоўна ў дзвяхрох, што вядуць да пакояў, зьявілася пані Лычкоўская, з прыгожым і надта прыемным тварам, з ружанцам у руцэ...

Мінуту абое маўчалі здзіўлена...

— Дзень... пфу!.. вечар добры, паненцы! — казаў падарожны аслабелым голасам.

— Добры вечар! адкуль гэта, Дрэз? Ці даўно ў хаце, што ніхто ня чуў, як увайшлі?.. Вось куры з курчаткамі самога любяць... абчапілі... Кыш... шш!! жэбы вас лепей...

Пані Лычкоўская пачала адганяць і бараніць Дрэза ад курчых стварэнняў.

— Проша да столу, пане Дрэз...

Кыш!! — каб на вас...

Дрэз асьцярожна, соўгаючы нагамі па глі-

невай падлозе, падышоў і сеў на зэдлі ля стала і тады ўжо вальней уздыхнуў.

Дрэз быў калісь важным музыкай: ездзіў сам-пяты па багатых панох і пляхах, і даваў „концэрты“... Але гэта было калісь... тады ён ня думаў аб старасці... Цяпер... цяпер ён адзін блудзіць ад фальварку да фальварку, трымаючы пад пахай футэраль з флейтаю... У гэтым — яго хлеб... Адзежы яму ня трэ: было: нейкі добры пан з Лепельшчыны даў каптан, порткі, другі з-пад Друі падарыў скураныя лаці... Шапка толькі была зусім свая, ад гадоў дваццаціх трымалася на галаве ягонай, збіраючы ўвесь пот і шмэльц са скуры, і хоць мыў яе колькі разоў у Дзьвіне-рацэ, Вульлянцы ды па вазёрах, блішчэла здалёку, як покастам пацягнутая...

Гэта быў праўдзівы валачобнік, бо піводнага дня не адбыў на адным месці: сягоння ў Будзішчы, заўтра ў Антавільлі, паслязаўтра ў Баўдзілаве і г. д. Ня дзіва, што шмат чаго чуў і бачыў, і затое мілым быў гасцём на фальварках ды засьценках.

Твар сьвежага колеру, зморшчаны жыццём, быў прыемны; валасы сівыя на галаве ды лоб высокі, хоць вузкаваты, надаваў яму павагі.

Дрэз сядзеў хвіліну, пытаючыся, як і заўсёды, аб здароўі ўсіх Лычкоўскіх і іх родных, як-бы яго блізка гэта тычылася... Пані спакойна з усь-

13-га гэтага кастрычніка ў адміністрацыйным дэпартаменце міністэрства працы адбылася юрыдычная консультацыя прадстаўнікоў міністэрстваў: земляробства, гандлю і прамысловасці, чугунак, вайсковых справаў, публічных работ і скарбу па справе забяспечаньня сезонных рабочых ад безработцы.

За граніцай.

У Лёндане адтрымана нота турэцкага ўраду, якая зьяўляецца адказам на ангельскую ноту, ў якой Англія назначыла Турцыі срок да суботы 12 гадз. дня для ачышчэння войскам занятых пазыцыяў згодна з прынцыпам *status quo*, ў праціўным выпадку Англія пакідае за сабою сваю дзеяннасць.

Як перадае „*Matin*“, ужо пачаліся перагаворы з мэтай адтрыманьня французскае пазычкі ў Амэрыцы.

Эвакуацыя Дортмунду французскім войскам назначана на 20-е кастрычніка.

З Ерусаліму тэлеграфуюць, што войска новага Гэджаскага караля разьбіла вагабітаў, якія паняслі значныя страты.

У Англіі вялікую сэвсацыю выклікала атака соцыялістычнае часопісі „*New Statesman*“ на ўрад Макдональда за непатрэбнае выкліканьне крызысу, які паўстаў, як думае газета, бяз ніякае рэальнае асновы, дзякуючы надзвычайнай асабістай амбіцыі Макдональда.

Як тэлеграфуюць з Бэрліну, з прычыны ўдачнага ходу падпіскі на вялікую пазычку для Нямецчыны, якая складае аснаўны пункт пляну Доўса, адтрымалі абавязковую моц усе законы, прынятыя Рэйхстагам у зьвязку з пазычкаю.

Гішпанскія войскі пакінулі ў Мароко 3 займаньня дасюль імі пазыцыі.

Офіцыйнае савецкае паведамленьне сьведчыць, што з прычыны неўраджаю 7 мільёнам чалавек пагражае голод.

З Канстантынопаля паведамляюць, што 50.000 грэкаў прызваны пакінуць граніцы Турцыі ў працягу 10 дзён пад пагрозай выдаленьня.

Паводлуг вестак з Бэрліну, з прычыны няўдачы перагавораў аб стварэньні вялікае коаліцыі, проек-

туецца распусьціць Рэйхстаг, склад якога, як думае прэса, не адпавядае настроям народу. У выпадку роспуску Рэйхстагу выбары адбудуцца толькі ў канцы году.

Газеты паведамляюць, што ў Маскве адбыўся замах на Сталіна; страляў да яго студэнт-грузін у той час, калі ён праяжджаў каля Крэмыя.

Паводлуг вестак з Румыніі, ўрадам раштоўна абвешчана асуднае палажэньне, з прычыны магчымасьці паўстаньня і захапленьня паўстанцамі дзяржаўных інстытуцыяў.

Як тэлеграфуюць з Рыму, агенцтва „*Стафані*“ уваважнена запырачыць папшыраным за граніцаю чуткам, быццам італьянскі ўрад дакляраваў ратыфікаваць параўменьне аб Бэсарэвіі.

Агляд прэсы.

„*Kurj. Rogannu*“ з прычыны бытнасьці ў прадстаўнікоў польскага ўраду дэлегацыі Беларускай Часовай Рады дае перадавіцу на тэму аздаруленьня Крэсаў, у якой між інш. піша:

Беларусы кажучь, што цяперашняе палажэньне на Крэсах выклікана ня толькі агітацыяй проці дзяржаўных элемэнтаў, але й недахватам выразнай палітычнай праграмы адносна да беларускай справы ў сфэрах урадовых, а таксама і ў польскім грамадзянстве. Яны кажучь, што ня можа быць гутаркі аб аздаруленьні Крэсавых адносін, калі безадкладна ня будзе ўведзены ў жыцьцё прыняты ўжо закон датычна школьнай справы і беларускай мовы, калі ня будзе праведзена зямельная рэформа і мясцовыя самаўрады.

Гэта аснаўныя праўды, якія ня трэба было-б даказваць, каб ня тое, што ў частцы польскага грамадзянства распаўсюджваецца эндэцкай прэсай пагляд, што цяперашняе палажэньне на Крэсах выклікана толькі бальшавіцкай агітацыяй, і што военнае палажэньне будзе тым цудоўным лекаствам, якое спыніць і прычыну хваробы, і яе праявы.

Людзі, якія гэтак думаюць, вераць з аднаго боку ў сілу прапаганды, а з другога боку вераць у тое, што кожную прапаганду можна спыніць механічнымі спосабамі.

Дык вось перш за ўсё прапаганда ня мае гэтай цудоўнай сілы,

аб якой кажучь. Усялякая прапаганда, таксама добрая як і злая, значыцца і бальшавіцкая, толькі тады дае ўсходы, калі пападае на падгатоўлены для сябе грунт.

Словы найбольш красамоўнага агітатара—гэта гарох аб сьценку, калі перад гэтымі словамі папярэднія факты не падгатовілі грунт у сьвядомасьці масаў, заўсёды нянарта ўражлівых на словы і ідэі.

Бальшавіцкая агітацыя ня вывернула-б расейскае дзяржавы і не разбурыла-б расейскай арміі, калі-б царскі ўрад ня вытварыў у настраях народных масаў адпаведнага для гэтай агітацыі грунту. Бальшавіцкая агітацыя таксама ня мела-б усьпеху і сярод беларусаў на тэрыторыі Польскай дзяржавы, калі-б беларускае насяленьне ад самага пачатку знайшло на гэтай тэрыторыі варункі, якія забесьпячалі-б яму супакойную працу і народнае разьвіцьцё.

Ня трэба аднак забывацца, задачы польскай дзяржавы на Крэсах былі і ёсьць вельмі трудныя. Польшча адтрымама ў спадчыне пасьля вайны край зьнішчаны эканамічна, а пасьля царскай няволі масы неразвітыя культурна і палітычна. Зрабіць цуды з боку дабрабыту і культуры польскай адміністрацыі ў працягу колькі гадоў велама не магла. Але магла і павінна была даць Крэсам законнасьць (*praworządność*) і пашану правоў усіх грамадзян. Вось гэтага спадзявалася ад польскае ўлады Крэсавое насяленьне, якую вітала як збаўцу ад бальшавіцкага гвалту.

Беларускае насяленьне ўжо на сваёй уласнай скуру папрабавала камуністычных парадкаў і камуністычная прапаганда сярод яго ня мае ўспеху, а калі цяпер хітрая бальшавіцкая агітацыя й мае доступ да беларускіх масаў ужо пад новым нацыянальным клічам, дык прычын гэтага зьявішча трэба шукаць ня толькі ў наўнасці і палітычнай няспеласьці беларусаў, але і ў абмылках адміністрацыі польскай і ў тым, што ў нас няма яснай палітычнай праграмы ў адносінах да беларусаў.

Артыкул канчаецца добрай надзеяй:

Колькі гадоў у гісторыі народаў і ў дзяржаўным будаўніцтве—гэта ня шмат часу і абмылкі ў гэты час зробленыя, маючы добрае жаданьне, можна паправіць. Але дзеля гэтага аднак патрэбна добрае рашучае жаданьне з нашага боку. Да яго апэлююць з Беларусі людзі добрай волі.

мешкай з ім гаварыла, адпавядаючы і задаючы пытаньні.

Цёмна ўжо было ў хаце, бо сьцямнела і на дварэ...

Пачулася ступаніна ў сянёх, дзьверы адчыніліся. Стары пан Лычкоўскі закульгаў з кулём саломы па кухні, за ім Мамэргы-сын з абруцёй, малатком ды абцугамі. Кончылася праца, дык і струмэнты аносіліся і клаліся на месца.

— Навошта салому прынёс?—запыталася пані.

— Ат, можа прыдасца да чаго... Здаецца-ж нейкі падарожны йшоў да нас?—казаў ён і, паклаўшы салому на палаці, падышоў да стала, прыглядаючыся праз цёмнату да сядзячага Дрэза.

— Дзень... пфу! Добры вечар, пану Лычкоўскаму! *Zavitajam* і да вас па *drodzę*, выбачце!

— А, ат даўно бачыліся... блізка году... Добры, добры вечар! А музыка пры сабе?..

— Палеце лямпу, Дарота!—зьявруўся ажывіўшыся пан да ўвайшоўшай Дароты.

— Стась! золатца! брылянт ты мой, прахніся—Дрэз прыйшоў!—будзіла Уршулька свайго жаніа.

Стась пацягнуўся, зьянуў...

— Чуеш, як іграе на флейце?! Пойдзем, даражэнькі, да сталовай... гарбатка гатова... і ён воль іграе...

З вялікім амбарасам, пасьля доўгіх і смачных „пацалункаў“, узняўся Стась і ўвесь гарачы пашоў з Уршулькай праз салён да сталовай. Праз адчыненыя вокны веяла сьвежае пахнючае паветра.

Ля стала сядзелі ўсе Лычкоўскія. На стала была ў шклянках гарбата, хлеб, мёд, масла, сыр і малако.

Збоку, на зэдлі, сядзеў Дрэз і, трымаючыся абэруч за флейту, выдухаў з яе тоны... Зблізку няпрямна было слухаць музыкі, бо чулася, як цяжка даюцца яму тоны: гу... гу... гу... дуў ён і голасам вырываўся таксама: гу... гу... гу...

Здалёку, дык забірала за жывое... Сумнамаркотна рабілася... Усе галовы пазьвесілі, ўспамінаючы... думаючы... толькі Бром-сабака „ня ўпаў у трасе“, а як Дрэз надта жаласьліва пачаў захлабацца ды флейту і сябе мучыць,—Бром завыў, яму ўтаруючы: А-г-у-у-у...

Усе прахнуліся... некаторым страшна зрабілася, іншым сьмех забраў. Кончыў іграць і Дрэз.

— *Проша паньства!* а ці *жыг* пан Баўтрукевіч? ага... так... Баўтрукевіч, ці *жыг*?

— Памёр ужо... адказаў ціха пан Лычкоўскі.

— А-а-а! ну, вечны пакой! а разам калісь, сам-пяты, як зайграем у яго, дык віна, гарэлкі, піва... пеце, кажа, ешце, колькі трэба... а *трав нема... ўмарлі... ага ўмарлі... пеце ешце, казаў, колькі трэба...*

Крэсы — ссылка.

Орган аднаго з соймавых ключоў „*Piast*“ таксама дае рады дзеля аздаруленьня Крэсаў:

Урад павінен перамяніць зараз жа ўсю тамашнюю адміністрацыю; трэба знайсці людзей і спосабы.

На Крэсы трэба даль зараз жа найлепшых, якія толькі ёсьць у Польшчы, урадоўцаў. Трэба зрабіць там для іх магчымае жыцьцё, а пасьля перанесьці іх воляй або няволяй.

... Дагэтуль там ішлі адны Менсовічы, найгоршы ўрадовы матар'ял. Зрабілі з Крэсаў прыпынак для выгнанных з Малапольшчы і Конгрэсоўкі, так што ў ураднічых сфэрах Крэсы лічацца карнай калёніяй.

ПА СЬВЕЦЕ.

Проці тэрору ў бальшавіцкіх вастрогах.

У газетах зьявіўся гэткі „Зварот да дэмакратыяў Зах. Эўропы і савецкага ўраду“:

З расейскіх вастрогаў ляціць у Эўропу адчайны крык аб падмозе—ён павінен быць пачуты, калі чалавечнасьць не зьяўляецца пустым словам. Больш як 400 расейскіх соцыялістых воль ужо другі год інтэрнованы на Салавецкіх астравах—у Белым моры, недалёка ад паўночнага полярнага круга. Яны адданы пад уладу забойчага клімату, пакутуюць ад недахватку ў кармленьні, ад жорсткага абходжаньня. Паводлуг ведамасьцяў, адтрыманых загранічнаю дэлегацыяю Расейскае Соцыяль-Дэмакратычнае Рабочае Партыі, 45 процэнтаў арыштованых хворыя на скорбут і тубэркулёз (сухоты), трох звар'яцелі, шасьцёх у мінулым годзе, па нікчэмнай прычыне, забіты вартаю.

Ужо некалькі месяцаў назад варункі сядзеньня ў перапоўненых вастрогах, параробленых са старога быўшага манастыра, зрабіліся настолькі жахоўнымі, што арыштованыя заявілі: „Мы не перажывём другое зімы“ ды пачалі галадоўку, ня прывёўшую ні да якіх рэзультатаў. Дарма таксама, з мэтай ўхіліцца ад далейшага прабываньня ў душных ледзяных падвалах, трэбавалі яны пераводу ў якое-нібудзь іншае месца. Бальшавіцкі ўрад паслаў на Салавецкія астравы—і на яшчэ болей аддаленыя Анзэрскія—новыя партыі палітычных арыш-

— Альжбетка! ці вы там у кухні павячэралі ўжо?—запыталася пані ў дзяўчыны, якая плячмі падпірала „тымчасова“ сьцяну, слухаючы музыку.

— Не яшчэ!—адазвалася тая.—Зараз воль прыйдзе ад кароў Дарота і з поля Аляксандар, тады зачнём...

— А воль і яны чуваць прышлі!—закончыла Альжбетка і пачала прыслухвацца.

— Ідзі, тады, стаўляй на стол страву, бяры хлеб у шафцы... з вамі і Дрэз павячэрае, бо што-ж яму гарбата, з дарогі лепей стравы!

Дрэз, не чакаючы запрашэньня пасунуўся да кухні, сабака за ім, спадзяючыся абмактаць не адну костку пад сталом.

Пані асталіся адны пры гарбаце.

Стась, як чалавек бывалы і душы добрай, адчуў сэрцам музыку і, яшчэ больш, гора старца, які, іграючы, як-бы плакаў і жаліўся, што долі ў жыцьці не знайшоў...

І гэткі ён! што пані вялікія рады былі яго канцэрты слухаць, лічылі яго прыезд да сябе за пачатак сьвяткаваньня і баляў,—гэткі ён! цяпер тут у Залыччы, ў паняверцы...

А. В.

(*Канец у чарод. нумары*).

тованых, якія былі адданы таксама пад уладу павольнае галоднае сьмерці і холаду.

Мы, ніжэйпадпісанія думаем, што падобнага роду востры рэжым і гэткае абходжаньне з палітычнымі арыштованымі—якія-б абвінавачанні ні выстаўляю ім савецкі ўрад—нарушае ўсе законы чалавечнасьці і палітычнае моралі. Гэта павінна выклікаць востры пратэст усіх тых, якія лічаць сваім даўгом бародца з барбарствам нашага часу.

Дзеля гэтага перадаем да агульнага ведама скандальнае абходжаньне бальшавіцкага ўраду з палітычнымі арыштантам і ад імя ўсіх аднадумцаў зьвяртаемся да савецкага ўраду з настойчывым трэбаваньнем, каб ахвяры падобнага барбарства былі пастаўлены ў больш магчымых варункі і былі падданы гэткаму абходжаньню, якое варта культурнае дзяржавы.

Мы просім далей, без прамаруджання пачаць зборы, якія дадзены магчымасьць набываць магчыма хутчэй для хворых і зьяжожаных жыццёвыя прыпасы і вопратку. Ахвяры прымае D-r Paul Hertz, M. d. R., Berlin. Charlottenburg 5, Neue Kanstr. 3.

Мы спадзяемся, што гэты двайны зварот — да савецкага ўраду і да прыяцеляў чалавечнасьці — ў Заходняй Эўропе будзе пачуты.

Далей ідуць подпісы: Эдуард Бэрнштэйн, сябра Рэйхстагу, Гельмут фон-Гэрлях, Пауль Гэртц, сябра Рэйхстагу, Кауцкі, д-р Рудольф Гільфэдынг, сябра Рэйхстагу, Пауль Лебэ, сяб. Рэйхстагу, Гэнрых Штрэбэль, сяб. Рэйхстагу, д-р н. с. барон фон-Шэйнах, д-р Гуго Прайс б. міністар, сяб. Ляндтагу, граф Гарры Кэслер, проф. д-р Людвік Квідэ, Отто Нухкэ, сяб. Ляндтагу, Г. Голяй, гэн. сакрэтэр інтэрнацыянальнага т-ва міру, Швэйцарыя, Арно Гольд, проф. д-р Вальтэр Шукінг, сяб. Рэйхстагу, Стівін, Прага, рэдактар с.-д. газета „Pravo Lidu“, Пауль Гірш, б. міністар, Ф. Вахгорст дэ-Вэнті, сябра Ляндтагу.

Пэралёт цераз Атлянтычны акіян.

Нямецкі цэпэлін, які павінен быць адданы Злучаным Штатам на аснове Вэрсальскага трактату, выляцеў у панядзелак раніцай з Фрыдрыхсгафэну ў Амэрыку. Праляцеўшы над паўночным узьберажжам Францыі, ён цераз Біскайскую затоку скіраваўся да Азорскіх астравоў, над якімі апынуўся а 9 гадзіне ўвечары. Пэралёт адбываецца пры спагаднай пагодзе. У Фрыдрыхсгафэне цэпэлін праводзіў вялізны натаўп народу, турыстых і журналістаў.

Цэпэлін вязе пісьмо нямецкага прэзыдэнта Эбэрта, ў якім ён выказвае падзяку Злучаным Штатам за падмогу бедным нямецкім дзецям.

У С. С. Р. Р.

Брылянтowy фонд.

Расейская газета „Руль“, якая выходзіць у Бэрліне, піша, што ёю адтрыманы з асабліва компэтэнтнае крыніцы ведамасьці аб гэтак званым брылянтowym фондзе савецкага ўраду.

Галоўны брылянтowy фонд знаходзіцца у Маскве і складае каля 10 пудоў Гэты фонд называецца сакрэтным. Ён знаходзіцца ў распараджэньні палітычнага бюро Расейскае Камуністычнае Партыі, перахоўваецца ў Крэмлі пад пэўнаю вартаю. На асыгнаўках

аб высылцы часьці брылянтowego фонду павінна быць пяць подпісаў.

З пачатку мінулага году з Масквы дыплёматчнымі кур'ерамі ў спецыяльных скуруных мяхох з пячаткамі народнага камісарыяту заграічных справаў адсылаліся партыі адборных брылянтаў для збыту і прадажы ў Эўропе. Чэмаданы з брылянтамі, адрэсаваныя савецкаму прадстаўніцтву ў Бэрліне, распакоўвае звычайна сам Крэсьцінскі, які хавае іх у сваім кабінэце ў асобнай, спецыяльна прыладжанай дзеля гэтага, шафе.

Лік брылянтаў, перададзены Крэсьцінскаму, перавышае адну дзiesiąтую часць усяго брылянтowego фонду, гэта знач. складае каля аднаго пуда. Справу зьбываньня брылянтаў рада народных камісараў даручыла асабіста Крэсьцінскаму. Ён арганізаваныя агенствы ў Парыжы, Лёндане, Нью-Йорку і іншых цэнтрах дзеля паступовага збыту. У Бэрліне прадажа ня робіцца, бэрлінскія ювэліры ня маюць патрэбных на гэта абаротных капіталаў. Разьездныя агенты Крэсьцінскага маюць сабе задачу прывозіць у Бэрлін чужаземцаў, якія купляюць брылянты. Часьць брылянтаў адаслана ў Канаду дзеля перавозкі адтуль у Злучаныя Штаты. Рэч у тым, што ўвоз брылянтаў у Злучаныя Штаты абложаны вялізарным мытным падаткам, які даходзіць да 50% іхняе вартасьці. Праз гэта прадаўцы брылянтаў лічаць за лепшае вязьці іх у Канаду, а адтуль брылянты контрабандою перавозацца ў Злучаныя Штаты. Мытны нагляд канадзкай граніцы не такі строгі, як на іншых граніцах і дзеля гэтага контрабанды там лягчэйшая. Дзеля перавозу брылянтаў спецыяльна запрашаюцца жанчыны, якія едуць Ш клясаю і стараюцца не зьвяртаць на сябе ўвагі мытных уладаў.

Міжнародныя ювэліры і гандляры брылянтамі моцна стрывожаны зграмаджаньнем вялізнага ліку брылянтаў у руках савецкага прадстаўніцтва. Збыць гэткую колькасьць брылянтаў адразу немагчыма. Дзеля гэтага, як думаюць ювэліры, патрэбны дзiesiąткі гадоў. У цяперашні час брылянты й жэмчугі не знаходзяць збыту. Эўропа зьбяднела і купляе мала цэннасьцяў. Год назад голяндзкая й бельгійская гандлёвыя палаты паставілі байкатаваць брылянты, прадаваемыя савецкімі агентамі. У цяперашні час паміж зацікаўленымі кругамі йдуць перагаворы аб распаўсюджаньні гэтага паразуменьня на ўсе краі сьвету.

Навіны у тры радкі.

— Паводлуг паведамленьняў з вострава Мальты, там 9.Х адбылося моцнае землятрасеньне, якое нарабіла шмат шкоды.

— 13-га гэтага кастрычніка памёр сусьветна вядомы францускі пісьменьнік Анатоль Франс.

— У Вялікім-Любчы каля Львова пажар зьнішчыў 62 дамы.

— У Маскве памёр вядомы расейскі поэт Валеры Брўсов, які пераклаў на расейскую мову некаторыя вершы беларускага песьняра Янкі Купалы.

— У Францыі ў мінулым годзе было зарэстравана 447,913 самаходаў—на 84,761 больш, як у 1922 годзе.

— У блізкім часе мае адбыцца перанясеньне ў Варшаву цела вядомага польскага літэратара Гэнрыка Сенкевіча, памёршага 15 лістапада 1916 г. ў Швэйцарыі.

— У Бэрліне за тыдзень з 29 верасьня да 4 кастрычніка лік безработных зьменшыўся на 5,199 чалавек і аблічваецца цяпер у 85,693 чал.

ТУТЭЙШАЯ ХРОНІКА.

— **Аудыенцыя ў Міністра Прасьветы і Рэлігіяў.** 13-га кастрычніка а 3 гадзіне ўдзень прыехаўшым у Вільню Міністрам Прасьветы і Рэлігіяў п. Міклашэўскім была прынята дэлегацыя Час. Беларускай Рады ў складзе п. п. Паўлюкевіча, Вільдэюкевіча і Шышкова, якая прадставіла п. Міністру распрацаваны, падробны плян рэальных мер, у зьвязку з рэалізацыяй у гэтым-жа годзе закону аб школах нацыянальных меншасьцяў.

П. Міністар запэўніў, што рэформа гэта будзе зроблена па магчымасьці пачынаючы з гэтага году.

— **Урадовае паведамленьне.** Камісар Ураду на м. Вільню даводзіць да агульнага ведама, што асобы, якія маюць пратэнсіі да нямецкіх грамадзян альбо нямецкага ўраду на аснове паставы Вэрсальскага Трактату, могуць заявіць аб іх да 25 бягуч. месяца цераз пасрэдняства адміністрацыйных установаў І інстанцыі. Маючы права на заяўленьне пратэнсіяў зьяўляюцца польскія грамадзяне, быўшыя расейскія падданыя, якія нямецкімі цывільнымі альбо ваеннымі ўладамі былі пакліканы да наёмнае працы на аснове ўмовы падчас сусьветнае вайны і з гэтае прычыны паняслі матар'яльную шкоду, таксама й сям'я пацярпеўшага, ў выпадку яго сьмерці. Заяўленьня пратэнсіі могуць абнімаць розьніцу паміж платаю ўмоўленаю і адтрыманаю, розьніцу паміж мінімальную рабочаю платаю, роўнаю 4 златым франкам у дзень і платаю, сапраўды адтрыманаю, неадтрыманае адшкадаваньне за адзежу і харчы, калі працадаўца абавязаны быў іх даставіць, а таксама адшкадаваньне за ўтрачаную здольнасьць да працы, пры чым рэнта для кваліфікаваных работнікаў аблічваецца на аснове паддэіннае працы ў ліку 8 злотых, для некваліфікаваных — 4 злот. З мэтай заяўленьня пратэнсіі, зацікаўленьня асобы могуць у паказаны срок паварцаць у Камісарыят Ураду дэкларацыі, а таксама упаважненьні для агента Польскага Ураду пасля ўнясення аднаго златага ў Скарбовую Касу, як аплаты. Дэкларацыі трэба выпайніць паводлуг узору, які можна адтрымаць у Камісарыяце Ураду, і прылажыць да іх дакумэнты. Асобы немажонныя звальняюцца ад аплаты пасля прадстаўленьня адпаведнага пасьведчаньня Камісарыяту Дзярж. Паліцыі.

— **Праваслаўная сэмінарыя.** Сёлета ў праваслаўнай духоўнай сэмінарыі ўведзена навучаньне ўва ўсіх клясах на польскай мове г. наз. польсьніцкі, г. зн. гісторыі і географіі Польшчы, а ў 1-ай клясе ўсе навукі выкладаюцца на польскай мове. Да канца школьнага году на навучаньне ў польскай мове ўсіх навук перайдуць 4 малодшыя клясы сэмінарыі.

Голас чытачоў

Пісьмо ў Рэдакцыю.

Паважаны Пане Рэдактар!

Не адмоўце зьмясьціць у „Грамадзкі Голас“ ніжэйпаданнае:

З вялікай радасьцю даведліся мы тутака аб стварэньні Часовае Рады. Дагэтуль мы былі зусім пакінуты, бо паслы, якіх мы выбралі, галасуючы за

16-ку, больш цікавацца, зьвэцца, адтрымоўваньнем дэпутацкіх пэнсіяў, як грамадзкай працай. Сяляне нашай вёскі страшэнна на іх абураны, бо яны, як відаць, хочуць дабіцца прылучэньня гэтага краю да Савецкай Беларусі. Мы пэўны, што Часовая Беларускай Рада, якая пайшла шляхам паразуменьня з польскім народам больш для хлебараба зробіць, чым дэмагогічныя крыкі беларускіх паслоў.

З папанай П. Гірдыюк.
Вёска Вісьце, Брацлаўскага пав.

УСЯЧЫНА.

Савецкія „вьяльможы“ ў гасьціне у ангельцаў.

Ня в'ялікі даўно бальшавікі падпісалі з Англіяй гандлёвы дагавор. Адзін з сяброў савецкае дэлегацыі, ездзіўшай дзеля гэтага ў Лёндан, апісвае ў „Известиях“ розныя гасьціны, на якія там запрашалі дэлегацыю. І вось адбылася ў гэтых савецкіх дэлегатаў вечарына ў Освальда Мосьлея — зяця лёрда Кэрзона. На гэтую вечарыну савецкія дэлегаты зьявіліся ў звычайных вопратках. Дэлегат Кутузаў аб'ясыў гэта п. Мосьлею такім чынам: „Дзеля таго, што вы ня прызналі патрэбным запрасіць сваіх лёрдаў, дык і мы ня прызналі патрэбным іначай апранацца“. Цераз тры дні пасля гэтага адбылася вечарына у п. Кэворты. Аб гэтай вечарыне Кутузаў піша: „Калі мы адтрымалі запрашэньне ад Кэворты, дык я паставіў, што трэба выстраіцца. Мы апрадулі чыстыя каўнерыкі і акуратна аглядалі адзін аднаго перад выхадам, каб нічым не зрабіць прыкрасьці гаспадаром. Мы паставілі навет паехаць не аўтобусам, а таксамэтрам, што каштавала па 3 шылінгі на асобу. П. Кэворты жыў у вялікім і шыкарным доме, мае прыгожа абстаўленую кватэру і вельмі шмат слугаў. Госьці былі саўсім іншыя, чымся ў Мосьлея. Былі лёрды — сапраўныя лёрды, паслы, амбасадары, дыплёматы, міністры. Усе ў фраках. Жанчыны былі ў багатых туалетах, напудраныя і напамаджаныя з доўгімі белымі рукавічкамі. Мы ўстанавілі, што ў розных краях розныя звычаі. У Расеі, калі вас запрашаюць на вечарыну, дык можаце цэлы дзень нічога ня есьць, бо пад'есьць можна будзе добра ўвечары; саўсім іначай у Англіі, трэба быць асьцарожным і перад тым, як ісьці на вечарыну, заўсёды лепей добра павячэраць... Выйшлі мы з вечарыны вельмі галоднымі, а таму што было пазнавата, каб пайсьці на вячэру ў рэстаран, дык мусілі зайсьці ў нейкі начны бар і супакоіць голад сандвічамі“.

Папраўка

У № 33 нашае газэты ў аглядзе прэсы, дзе мы далі перадрук у „Kur. Pogan.“ артыкулу „Wśród białorusinów“ перад словамі: «Не ляпей справы йдуць»... (8-мы радок зьвізу) прапушчаны, праз неакуратнасьць карэктара, гэткае коментар Рэдакцыі:

„Згаджаючыся саўсім з агульным вывадам аўтара артыкулу „Wśród białorusinów“, што бяз рэальных рэформаў у беларускім пытаньні, санацыя крэсаў немагчыма, мы трымаемся крыху іншага пагляду на цяперашнюю крэсовую палітыку Мін. Унутр. Справаў, якая бязумоўна сайшла з былога нацыяналістычнага шляху. Што тычыцца асобы начальніка паліт. аддзелу п. Руткоўскага, дык мы ня толькі не згаджаемся з характарыстыкай, данай яму „Kur. Pogan.“, а наадварот уражаньне, якое вынесла дэлегацыя Час. Бел. Рады ад канфэрэнцыі з ім, было ў паглядзе яго на белар. пытаньне гэткае, якое фактычна даказвала, як перагляда гэтага пытаньня ўрадам, так і панарот польскае ўнутранае палітыкі ў прыхільны для беларусаў бок“.